



देवाही गोनाही नगरपालिका

## स्थानीय राजपत्र

देवाही गोनाही नगरपालिकाद्वारा प्रकाशित

खण्ड: ४, संख्या: १२, मिति: २०७९/०५/०८

### भाग-१

स्थानीय सरकार सञ्चालन ऐन, २०७४ को दफा १०२ को उपदफा (१) बमोजिम देवाही गोनाही नगरपालिकाको नगर सभाले जारी गरेको ऐन सर्वसाधारणको जानकारीको लागि उपदफा (३) बमोजिम प्रकाशन गरिएको छ।

वि.सं. २०७९ सालको ऐन नं. १२

### देवाही गोनाही एफ.एम. रेडियो ऐन, २०७९

प्रमाणीकरण मिति: २०७९/०५/०८

प्रस्तावना: एफ.एम. रेडियो सञ्चालन, सञ्चालनको लागि अनुमति, नवीकरण र नियमन गर्ने सम्वन्धमा आवश्यक कानूनको व्यवस्था गर्न बाञ्छनीय भएकोले,

नेपालको संविधानको धारा २२६, अनुसूची ८ को सूची नं. ३ तथा स्थानीय सरकार सञ्चालन ऐन २०७४ को दफा ११(२) खण्ड (ग) बमोजिम दफा १०२ को उपदफा (१) ले दिएको अधिकार प्रयोग गरी देवाही गोनाही नगरपालिकाको नगर सभाले यो ऐन बनाएको छ।


१. संक्षिप्त नाम र प्रारम्भ: (१) यस ऐनको नाम "देवाही गोनाही एफ.एम. रेडियो ऐन, २०७९" रहेको छ।

(२) यो ऐन तुरुन्त प्रारम्भ हुनेछ।

२. परिभाषा: विषय वा प्रसङ्गले अर्को अर्थ नलागेमा यस ऐनमा :-

(क) "ऐन" भन्नाले देवाही गोनाही एफ.एम. रेडियो ऐन लाई सम्झनु पर्छ।

(ख) "नगर सभा" भन्नाले देवाही गोनाही नगरपालिकाको नगर सभालाई सम्झनु पर्छ।

  
नगर प्रमुख

- (ग) "प्रमुख" भन्नाले नगर कार्यपालिकाको प्रमुख सम्झनुपर्छ ।  
(घ) "उपप्रमुख" भन्नाले नगर कार्यपालिकाको उपप्रमुख सम्झनुपर्छ ।  
(ङ) "कार्यपालिका" भन्नाले देवाही गोनाही नगर कार्यपालिकालाई सम्झनुपर्छ ।  
(च) "प्रमुख प्रशासकीय अधिकृत" भन्नाले नगरपालिका नगर कार्यपालिकाको प्रमुख प्रशासकीय अधिकृत सम्झनुपर्छ ।  
(छ) "नगरपालिका" भन्नाले देवाही गोनाही नगरपालिका सम्झनु पर्छ ।  
(ज) "मन्त्रालय" भन्नाले सूचना तथा सञ्चार मन्त्रालय वा सो कामको लागि तोकिएको संघीय मन्त्रालयलाई सम्झनु पर्छ ।  
(झ) "विषयगत शाखा" भन्नाले देवाही गोनाही नगर कार्यपालिका अन्तर्गतको विषयगत शाखा, उपशाखा, कार्यालय वा इकाईलाई सम्झनुपर्छ ।  
(ञ) "बडा सचिव" भन्नाले नगरपालिका अन्तर्गत बडा कार्यालयको प्रशासकीय प्रमुखको रूपमा कामकाज गर्न तोकिएको बडा सचिव सम्झनुपर्छ ।  
(ट) "बडा समिति" भन्नाले देवाही गोनाही नगरपालिकाको कुनै बडा समिति सम्झनु पर्छ ।  
(ठ) "सदस्य" भन्नाले नगर कार्यपालिका सदस्य सम्झनु पर्छ । सो शब्दले नगर कार्यपालिकाको प्रमुख, उपप्रमुख, बडा अध्यक्ष र बडा सदस्य समेतलाई जनाउने छ ।  
(ड) "स्याटेलाइट रिमिभिग सिस्टम" भन्नाले अधिकांश भाग पृथ्वीको वायुमण्डल बाहिर रहने वा रहेको एक वा एक भन्दा बढी भू-उपग्रहहरू व अन्तरिक्ष स्टेशनबाट प्राप्त गर्ने डिस एण्टेना लगायतका संचार प्रणाली सम्झनु पर्दछ ।  
(ढ) "रेडियो यन्त्र" भन्नाले लगातार तारको कनेक्शन बिना रेडियो तरंगद्वारा शब्द, चित्र वा संकेत प्राप्त गर्ने वा पठाउने कामको निमित्त प्रयोग गरिने देहायको यन्त्रहरू सम्झनुपर्छ ।  
(क) डिस एण्टेना लगायत सबै प्रकारको स्याटेलाइट रिमिभिग सिस्टमहरू,  
(ख) रेडियो ट्रान्समिटर

३. प्रसारण सम्बन्धी कार्यक्रमको रेखदेख र सञ्चालन : (१) नगरपालिका भित्र १०० वाट सम्मको एफ एम रेडियोको प्रसारण सम्बन्धी कार्यक्रमको रेखदेख र सञ्चालनको नीति निर्माण गर्ने अधिकार नगर कार्यपालिकालाई हुनेछ ।

(२) यो ऐन लागू हुनुपूर्व प्रचलित कानून वमोजिम इजाजतपत्र लिई सञ्चालन भैरहेका एफ.एम. रेडियोहरूको प्रसारण सम्बन्धी कार्यक्रमको रेखदेख र सञ्चालन कार्य समेत नगरपालिकाको हुनेछ ।

(३) नगर कार्यपालिकाको निर्णय वमोजिम नगरपालिका आफैले एफ.एम. रेडियो सञ्चालन गर्न सक्नेछ ।


४. इजाजतपत्र नलिई प्रसारण गर्न नहुने : (१) कसैले यस ऐन वमोजिम इजाजतपत्र नलिई यस नगरपालिका क्षेत्रभित्र एफ.एम. सञ्चालन गर्न पाउने छैन ।

(२) कसैले उपदफा (१) विपरित गरेमा दफा २१ वमोजिम जरीबोना गरिने छ ।

(३) यस दफामा जतिसुकै करा लेखिएको भए तापनि यो ऐन लागू हुनुभन्दा अगावै प्रचलित नेपाल कानून वमोजिम दता भै सञ्चालन भैरहेका १०० वाटसम्म क्षमता भएका एफ एम रेडियोहरूको हकमा नयाँ इजाजतपत्र लिइरहनु पर्ने छैन ।

(४) नगरपालिका आफैले एफ.एम. रेडियो सञ्चालन गर्न उपदफा (१) र (२) लागू हुने छैन ।

५. इजाजतपत्रको लागि निवेदन दिनु पर्ने : (१) एफ.एम. रेडियो सञ्चालन इजाजतपत्र लिन चाहने व्यक्ति वा संगठित संस्थाले तोकिएको ढाँचामा देवाही गोनाही नगर कार्यपालिकाको कार्यालय समक्ष निवेदन दिनपर्नेछ ।





- (२) उपदफा (१) बमोजिम दिने इजाजतपत्र तोकिए बमोजिमको ढाँचामा नगरपालिकाले उपलब्ध गराउनु पर्नेछ ।
६. निवेदन साथ संलग्न गर्नुपर्ने : दफा ५ बमोजिम दिने निवेदन साथ देहायको कागजात संलग्न गर्नुपर्नेछः
- (क) सम्बन्धित विषयमा अनुभवी तथा छानि प्राप्त व्यक्ति वा मान्यता प्राप्त अनुसन्धानात्मक संस्थाबाट आफूले इजाजतपत्र लिन खाँजेको विषयको आर्थिक, प्राविधिक तथा व्यावसायिक पक्षमा विस्तृत अध्ययन गर्ने लगाई तयार गरेको प्रतिवेदन ।
  - (ख) प्रमाण संस्था दताको प्रमाणपत्र सम्बन्धित विधान तथा सञ्चालकहरूको नागरिकताको प्रमाणपत्रको प्रतिलिपि,
  - (ग) निवेदन दस्तुर नगर सभाले तोके अनुसारको रकम बुझाएको नगदी रगिद वा तोकिएको राजश्व खातामा जम्मा गरेको दोस्रो प्रति भौचरको साथै प्रमाण केन्द्र रहने ठाउँको विवरण ।
  - (घ) एफ.एम. रेडियो दता र नवीकरणको लागि तोकिए बमोजिमका आवश्यक कागजातहरू अनिवार्य रूपमा समावेश गर्नुपर्ने छ ।
७. इजाजतपत्र दिन सकिने : (१) नगरपालिकाले दफा ५ बमोजिम प्राप्त निवेदन र संलग्न कागजात साथै राखी फ्रिक्वेन्सी उपलब्ध हुने नहुने सम्बन्धमा नेपाल सरकारको विषयगत मन्त्रालयमा लेखि पठाउनु पर्नेछ ।
- (२) उपदफा (१) बमोजिम लेखि पठाएको विषयमा नेपाल सरकारको सम्बन्धित मन्त्रालयबाट फ्रिक्वेन्सी उपलब्ध गराउनु सकिने व्यहोरा लेखि आएमा नगरपालिकाले निवेदकलाई इजाजतपत्र उपलब्ध गराउनेछ ।
- (३) उपदफा (२) बमोजिम इजाजतपत्र दिनुपूर्व नगरपालिकाले रेडियो उपकरणहरू (एफ.एम. ट्रान्समिटर, एस.टी.एल. लिंक र वि.वि.सि.रिसिभर) को इजाजत र नियमनको व्यवस्था मिलाउनु पर्नेछ ।
- (४) रेडियो उपकरणहरू (एफ.एम. ट्रान्समिटर, एस.टी.एल.लिंक र वि.वि.सि.रिसिभर) को इजाजतपत्र लिनको लागि तोकिए बमोजिमका कागजातहरू अनिवार्य समावेश गर्नुपर्ने छ ।
- (५) इजाजतपत्रको अवधि एक आर्थिक वर्षको हुनेछ ।
८. इजाजतपत्रको अवधि र नवीकरण दस्तुरः (१) एफ.एम. रेडियोको इजाजतपत्र प्रत्येक आर्थिक वर्षमा नवीकरण गर्नु पर्नेछ ।
- (२) इजाजतपत्र नवीकरण गराउन चाहने संस्था वा व्यक्तिले इजाजतपत्र बहाल रहने अवधि भुक्तान नहुँदै नगर सभाले तोके अनुसारको बुझाउनु पर्ने अधिल्लो आर्थिक वर्षको शुल्क बुझाएको प्रमाण संलग्न गरी इजाजतपत्र नवीकरणको लागि तोकिएको ढाँचामा कार्यपालिकामा निवेदन दिनु पर्नेछ ।
- (३) दफा (२) बमोजिम इजाजतपत्र नवीकरणको लागि कुनै निवेदन पत्र आएमा नगरपालिकाले इजाजतपत्र नवीकरण गरी दिन सक्नेछ ।
- (४) दफा (२) बमोजिमको म्याद भुक्तान भएपछि १ वर्ष भित्र सम्म इजाजतपत्र नवीकरण गर्न आएमा नगर सभाले तोके बमोजिम जरिवाना र विलम्ब दस्तुर समेत लिई इजाजतपत्र नवीकरण गरी दिन सक्नेछ । म्याद भुक्तान भएको १ वर्षभित्र पनि इजाजतपत्र नवीकरण नगराएमा त्यस्तो इजाजतपत्र स्वतः रद्द हुनेछ ।
- (५) एफ.एम. रेडियो दता, तथा नवीकरण शुल्क देवाही गौनाही नगर सभाले तोके बमोजिम हुनेछ ।

नगरपालिका  
संस्थापक अधिकारी

९. दस्तुर तिर्नु पर्ने : (१) एफ.एम. रेडियो प्रसारण गर्ने गरथा वा व्यक्तिले देवाही गोनाही नगर सभाले तोके बमोजिम शुल्क तिर्नु पर्नेछ।  
(२) उपदफा (१) बमोजिम शुल्क बुझाउंदा सम्बन्धित गरथा वा व्यक्तिले सो अधिक बर्षको लेखा परीक्षण सम्पन्न गराउंदा सो को प्रतिवेदन समेत पेश गर्नु पर्नेछ।  
(३) उपदफा (१) बमोजिम शुल्क नबुझाउने वा उपनियम (२) बमोजिम लेखा परीक्षणको प्रतिवेदन पेश नगर्ने गरथा वा व्यक्तिका सम्बन्धमा नगर कार्यपालिकाले देहाय बमोजिम गन सक्नेछ :-  
(क) विज्ञापनमा रोक लगाउन,  
(ख) सञ्चार सामग्री एवं सांसग सम्बन्धित कच्चा पदार्थको पैठारीमा रोक लगाउन,  
(ग) त्यस्तो सस्था वा व्यक्तिको प्रेस प्रतिनिधि प्रमाणपत्र रद्द गर्ने।
१०. प्रसारणमा रोक लगाउन सकिने : नगरपालिकाले कुनै एफ.एम. रेडियो प्रसारण स्थलको निरीक्षण गदा वा त्यस्तो एफ.एम. रेडियोको कुनै प्रसारण सम्बन्धमा परेको उजुरीको छानवीन गदा देहाय बमोजिम भएको देखिएमा वहीमा ३ महिनाको लागि त्यस्तो एफ.एम. रेडियोको कुनै कार्यक्रम वा सम्पूर्ण कार्यक्रमको प्रसारणमा रोक लगाउन सक्नेछः  
(क) निरीक्षण तथा छानवीन गदा शत बमोजिम कार्यक्रम प्रसारण गरेको र त्यसरी मौका दिदा पनि शत बमोजिम काम नगरेको भन्ने पुनः गरिएको निरीक्षण तथा छानवीनबाट देखिएमा  
(ख) समितिले कसैले ऐन बमोजिम इजाजतपत्र नलिई अनाधिकृत रूपमा कुनै कार्यक्रम प्रसारण गरेको देखिएमा त्यस्तो एफ.एम. रेडियो तत्काल बन्द गर्ने शब्द हटाउन सुभावा प्राप्त निर्देशन गर्न सक्नेछ। तर बन्द गर्नु अगाडि सफाईको मौका दिनु पर्नेछ।
११. इजाजतपत्र रद्द गर्न सकिने : तोकिएको शत र समयवाधि भित्र प्रसारण प्रारम्भ नगर्ने व्यक्ति वा संस्थाको इजाजतपत्र स्वतः रद्द हुनेछ।
१२. एफ.एम. रेडियो समन्वय तथा अनुगमन समिति : (१) नगरपालिकामा निम्नानुसारका एक एफ.एम. रेडियो समन्वय तथा अनुगमन समिति रहने छः  
(क) नगरपालिकाको प्रमुख वा निजले तोकिएको कार्यपालिका सदस्य - संयोजक  
(ख) प्रमुख प्रशासकीय अधिकृत - सदस्य  
(ग) कार्यपालिकाको सदस्यहरू मध्येबाट १ जना महिला सहित २ जना - सदस्य  
(विषयवस्तुको राम्रो जानकारी भएको)  
(ङ) सम्बन्धित विषयगत शाखाको शाखा प्रमुख - सदस्य सचिव
१३. एफ.एम. रेडियो समन्वय तथा अनुगमन समितिको काम, कर्तव्य र अधिकारः  
एफ.एम. रेडियो समन्वय तथा अनुगमन समितिलाई देहाय बमोजिमको काम, कर्तव्य र अधिकार हुनेछः  
(क) कार्यपालिकाको निर्देशन बमोजिम एफ.एम. रेडियो सञ्चालन सम्बन्धी कार्य गर्ने।  
(ख) नगरपालिकामा दता हुन आएका १०० वाट क्षमता सम्मको एफ.एम. रेडियोको दता सम्बन्धमा आवश्यक निर्णय गर्ने।  
(ग) नगरपालिकामा सञ्चालित एफ.एम. रेडियोहरूले तोकिएको शत अनुरूप कार्य गरे नगरे अनुगमन गर्ने व्यवस्था मिलाउने।  
(घ) नगरपालिकामा एफ.एम. रेडियो सञ्चालनको लागि आवश्यक समन्वय तथा सो को अनुगमन गर्ने।  
(ङ) आवश्यक देखेको अन्य कार्यहरू गर्ने।

(च) प्रत्येक ६ महिनामा एफ.एम. रेडियो कर्मचारीको समन्वय प्रतिक्रिया तयार गरी कार्यपालिकामा पेश गर्ने ।

१४. एफ.एम. रेडियो समन्वय तथा अनुगमन समितिको बैठक : (१) एफ.एम. रेडियो समन्वय तथा अनुगमन समितिको बैठक कम्तिमा त्रैमासिक रूपमा बस्नेछ ।

(२) समितिको बैठक भत्ता रभायाट तार्किण बमोजिम हुने छ ।

१५. एफ.एम. रेडियोले पालना गर्नुपर्ने शर्तहरू : यस कानून बमोजिम दर्ता भै सञ्चालनमा रहेका एफ.एम. रेडियोहरूले कार्यक्रम प्रसारण गर्दा देहाय बमोजिमको शर्तहरूको अधीनमा रही कार्यक्रम प्रसारण गर्नुपर्नेछः

(क) एफ.एम. रेडियोले प्रसारण गर्ने समाचार कुनै दल विशेषको नभई स्वतन्त्र, तटस्थ रूपमा सत्य समाचारको रूपमा कार्यक्रम प्रसारण गर्नुपर्नेछ ।

(ख) लोक कल्याणकारी समाचारहरूको प्रसारणमा ध्यान दिनु पर्नेछ ।

(ग) समाचार प्रवाहमा देशको राष्ट्रियता, सार्वभौमसत्ता, अखण्डता तथा बानावरणमा कुनै पनि किसिमले असर नपर्ने हिसावमा प्रसारण गर्नुपर्ने हुन्छ ।

(घ) सेवा लिन इच्छुक सेवाग्राहीलाई बिना पूर्वाग्रह सेवा उपलब्ध गराउनु पर्नेछ । साथै सेवा सुविधा तोक्दा प्रचलित बजार दरभन्दा बढी लिन पाइने छैन ।

(ङ) कार्यालय समय अघिपछि र विदाको दिनमा पनि सेवाग्राहीको आवश्यकता बमोजिम सेवा प्रवाह गर्ने व्यवस्था सुनिश्चितता गर्नु पर्नेछ ।

(च) कार्यक्रम प्रसारण वा वितरण गर्दा सम्बन्धित प्रसारण संस्था वा व्यक्तिको सहमति लिनु पर्ने ।

(छ) यो ऐन लागू हुनु पूर्व सूचना तथा संचार मन्त्रालयबाट राष्ट्रिय प्रसारण ऐन, २०४९ र राष्ट्रिय प्रसारण नियमावली, २०५२ बमोजिम जारी गरेका १०० वाट सम्मका एफ.एम. को ईजाजतपत्रहरू यसै ऐन बमोजिम जारी भएको मानिने छ ।

(ज) आपत्कालीन वा विपद्को समयमा नगर कार्यपालिकाबाट निर्देशन भएमा सरकारी सूचनाहरू निःशुल्क प्रसारण गर्नुपर्ने ।

(झ) युद्ध वा संकटकालीन समय आई परेमा नगर कार्यपालिकाले कुनै खास कार्यक्रमहरू मात्र प्रसारण गर्नेगरी निर्देशन दिएमा सोही कार्यक्रमहरू मात्र प्रसारण गर्नु पर्ने ।

(ञ) कार्यक्रम प्रसारण गर्ने प्रसारण संस्था वा व्यक्तिले कार्यक्रम प्रसारणको आरम्भ, बीच र अन्त्यमा आफ्नो परिचय (कल साइन) दिनु पर्ने ।

(ट) प्रचलित ऐन कानूनको पूर्णरूपमा परिपालना गर्नु पर्नेछ ।

१६. प्रसारण गर्न नहुने : एफ.एम. रेडियोहरूले देहाय बमोजिमको कुनै कार्यक्रम प्रसारण गर्ने नपाइने :

(क) नेपालको सुरक्षा, शान्ति र व्यवस्थामा खलल पर्ने जाने ।


(ख) सर्वसाधारण जनताको सदाचार, नैतिकता र सामाजिक मर्यादामा आघात पर्ने जाने ।

(ग) नेपालको सार्वभौमसत्ता र अखण्डतामा आंच पुऱ्याउने ।

(घ) विभिन्न जात, जाति, धर्म, वर्ण, क्षेत्र, सम्प्रदायका मानिसहरू बीच वैमनश्च्यता सिर्जना गर्ने वा सामाजिक दुर्भावना फैलाउने ।

(ङ) अदालतको अवहेलना हुने

(च) सामाजिक विकृति फैलाउने किसिमका अश्लिल सामग्रीहरू ।



- (छ) कुनै व्यक्तिको नाम किटान गरी कुनै पनि मानवमर्यादा वा प्रतिष्ठाका आधारमा आघात पार्ने सामग्रीहरू ।
- (ज) सविधान तथा प्रचलित कानूनको सीमाभित्र रही नगर सभाले प्रसारण गर्न नहुने भनी तोकिएको अन्य सामग्रीहरू ।

१७. कार्यक्रम प्रसारण प्रारम्भ गर्नु पर्ने : (१) इजाजतपत्र प्राप्त व्यक्ति वा सङ्गठित सस्थाले इजाजतपत्र वा अनुमतिपत्र पाएको मितिले ६ (छ) महिनाभित्र आफ्नो प्रसारण प्रारम्भ गर्नु पर्नेछ ।

(२) इजाजतपत्र प्राप्त कुनै व्यक्ति वा सङ्गठित सस्थाले उपनिषम (१) बमोजिमको अर्वाध भित्र प्रसारण प्रारम्भ गर्न नसक्ने भएमा सो को आधार र कारण समेत खुलाइ अर्वाध थपको लागि त्यस्तो अर्वाध भुक्तान हुनु अगावै सम्बन्धित नगरपालिका समक्ष निवेदन दिनुपर्नेछ ।

(३) उपदफा (२) बमोजिम पर्ने आएको निवेदन उपर आवश्यक जाँचवृक्त गर्दा अर्वाध थप गर्न मनासिब देखेमा नगरपालिका समक्ष ३ (तीन) महिना सम्मको अर्वाध थप गर्न सक्नेछ ।

(४) उपदफा (१) वा (३) बमोजिमको अर्वाध भित्र पनि प्रसारण प्रारम्भ नगर्ने व्यक्ति वा सस्थाको इजाजतपत्र स्वतः रद्द हुनेछ ।

१८. विवरण संशोधन गर्न सक्ने: (१) कुनैले इजाजतपत्रमा उल्लेखित कुनै विवरण बदल्न चाहेमा नगर सभाले तोकें बमोजिम दस्तुर सहित तोकिएको ढाँचामा नगर कार्यपालिका समक्ष निवेदन दिनु पर्नेछ ।

(२) उपदफा (१) बमोजिम विवरण बदल्न दिएको निवेदनको व्यहोरा मनासिब देखिएमा नगर कार्यपालिकाले निवेदन बमोजिमको विवरण बदल्न सक्नेछ ।

१९. इजाजतपत्रको प्रतिलिपि: (१) यस कानून बमोजिम प्राप्त इजाजतपत्र हराएमा, नासिएमा वा कुनै कारणवश च्यातिएमा इजाजतपत्र प्राप्त व्यक्ति वा संस्थाले सो को प्रतिलिपि माग गर्न सक्नेछ ।


(२) कुनैले उपदफा (१) बमोजिम प्रतिलिपि माग गरेमा नगरपालिकाले तोकिए बमोजिम दस्तुर लिइ नक्कल दिनुपर्नेछ ।

२०. विवरण बदल्न सक्ने: (१) कुनैले इजाजतपत्रमा उल्लेखित कुनै विवरण बदल्न चाहेमा नगर सभाले तोकें बमोजिम दस्तुर सहित तोकिएको ढाँचामा निवेदन दिनुपर्नेछ ।

(२) उपदफा (१) बमोजिम विवरण बदल्न दिएको निवेदनको व्यहोरा मनासिब देखिएमा नगर कार्यपालिकाले निवेदन बमोजिमको विवरण बदल्न सक्नेछ ।

२१. नियमन गर्न सक्ने: (१) इजाजतपत्र उल्लेखित शर्तहरू बमोजिम कार्यक्रम प्रसारण गरे वा नगरेको सम्बन्धमा एफ.एम. रेडियो समन्वय तथा अनुगमन समितिले वा तोकिएको अधिकारीले प्रसारण सम्बन्धी संस्थाको निरीक्षण तथा छानवीन गर्न गराउन सक्नेछ । साथै निरीक्षण तथा छानवीन गर्दा शर्त बमोजिम कार्यक्रम प्रसारण नगरेको पाइएमा इजाजतपत्र उल्लेखित शर्तहरू बमोजिम कार्यक्रम प्रसारण गर्न एफ.एम. रेडियो समन्वय तथा अनुगमन समितिले वा तोकिएको अधिकारीले एक पटकको लागि बढीमा १ महिना समय उपलब्ध गराउन सक्नेछ ।

(२) उपदफा (१) बमोजिम निरीक्षण तथा छानवीन गर्दा शर्त बमोजिम कार्यक्रम प्रसारण नगरेको र मौका दिदा पनि शर्त बमोजिम काम नगरेको भन्ने पत्र गरिएको निरीक्षण तथा छानवीनबाट देखिएमा वा समितिले कुनैले एन बमोजिम इजाजतपत्र नलिई अनाधिकृत रूपमा कुनै कार्यक्रम प्रसारण गरेको देखिएमा त्यस्तो एफ.एम. रेडियो तत्काल बन्द गर्न सक्नेछ । तर बन्द गर्नु अगाडि सफाईको मौका दिनु पर्नेछ ।



नगर कार्यपालिका

२२. निर्णय वा आदेश : यस ऐन कार्यान्वयनको लागि कार्यपालिकाले आवश्यक निर्णय वा आदेश गर्न सक्नेछ ।
२३. दण्ड जरीवाना : (१) यस ऐन विपरित गर्नेलाई कार्यपालिकाले एक एम रडियो समन्वय तथा अनुगमन समितिको सिफारिशमा रु. ५०००- (पाँच सय) देखि ५००००- (पाँच हजार) रुपैयांसम्म जरीवाना गर्न सक्नेछ ।  
(२) उपदफा (१) बमोजिम जरीवाना गर्नुपूर्व त्यस्ता एक एम रडियो सञ्चालकलाई आफ्नो भनाइ राख्ने मौका दिनुपर्नेछ ।
२४. पुनरावेदन : कार्यपालिकाले दफा २३ बमोजिम गरेको जरीवाना उपर चिन्त नवृद्धि पक्षले यो निर्णय भएको ३५ दिनभित्र न्यायिक समितिमा पुनरावेदन गर्न सक्नेछ ।
२५. नियम, निर्देशिका तथा कार्यविधि र मापदण्ड बनाउन सक्ने : यस ऐन अन्तर्गत कार्यपालिकाले आवश्यक, नियमावली, निर्देशिका तथा कार्यविधि र मापदण्ड बनाउन सक्ने छ ।
२६. ऐनको व्याख्या तथा संशोधन : ऐनको संशोधन गर्नु पर्ने भएमा नगरपालिका एक एम रडियो समन्वय तथा अनुगमन समितिको सिफारिशमा कार्यपालिकाले नगर सभामा पेश गरी संशोधन गर्न सक्नेछ ।

आजाले,  
सिकिन्द्र प्रसाद साह  
प्रमुख प्रशासकीय अधिकृत  
सिकिन्द्र प्रसाद साह  
प्रमुख प्रशासकीय अधिकृत